

Hakyky žurnalist!

Category: Kitapcy, Publisistika

написано kitapcy | 26 января, 2025

Hakyky žurnalist! HAKYKY ŽURNALIST!



Ysraýyl goşuny düýn irden gün dogup gelýärkä Gazada bir mekdebe hüjüm etdi. Mekdepde uruşdan goranmak isleýän bosgun maşgalalar ýaşaýardy. Ýüz adam jesetleri parçalanyp we çykan ýangynda gowrulyp öldi.

Uruşda raýat öldürmek ganhorlukdyr.

Muny köp kişi «eýle boldy, beýle boldy, ýöne ilki «Hamas» ýönekeý ilatyň ýaşaýan ýerine çozdy» diýip aýlap-dolap aýdýar.

* * *

Ýöne biri bar. Ol gepini hiç aýlap-dolap aýtmaýar. Göni «biziň bu edýänimiz ganhorlukdyr» diýýär. Öz ýurdunyň goşunyna jenaýatçy topar, öz döwletine genosidçi, öz halkyna sionizmiň boýunturygyndaky biçäreler, öz ýurdunyň ýokary okuw jaýlaryna gorkak, öz intelligensiýasyna ýalançy, öz premýer-ministrine we goranmak ministrine gözüne gan öýen gyrgynçy, utançsyzlar diýýän biri çykdy.

Ine, hakyky žurnalist!

* * *

Her dürlü mukaddesligi, tabuny, şertlenmäni, propogandany, tussag edilmegi, işsiz galmagy, öldürilip ýok edilme gorkusyny aşyp dogryny ýazyp bilmek her öňýeten žurnalistiň oňarjak işi däl.

Enesi jöhit, kakasy jöhit. Doglup-ulalan ýeri jöhitleriň arasy.

Ysraýylly žurnalist Gideon Lewi şeýle ýazýar: *«Bu dawany, çaknyşygy, duşmançylygy Gazada palestinalylar başlamady. Bu duşmançylyk, boguşma, öldürişik 1948-nji ýylda Ysraýyl döwleti gurulandan soň 600.000 palestinalynyň öýlerinden, dogduk depesinden kowulmalary bilen başlady.*

Ysraýyla gönügen ilkinji ýigrenç Nakbadan öň biz jöhitler bu ýerlerik gelip, palestinalylary kowmaga girişenimizde başlady. Sionizm ilkinji gününden bäri hiç mahal bu ýerlerde palestinalylar bilen bilelikde ýaşamagyň pikirini etmedi. Ilkinji gününden bäri olary bu ýerlerden çykaryp kowmagy maksat edindi.

Palestinalylar bir bitewi halkdy. Ysraýyl döwleti olary bölekledi. Biri-birinden aýrydy. Ownuk böleklere bölledi. Ysraýyl araplary... Günbatar Şeriadakylyr...

Yzyndan 1967-nji ýylyň okkupasiýasy...

Beýtulmukaddesdäki palestinalylar... Gazadaky palestinalylar... Bölünişikleri Ysraýyl döretdi.

Palestinalylaryň önünde üç ýol goýduk: ýa boýun egiň, ýa bu ýerlerden göçüp çöle gidiň, ýa-da ölüň. Agressiýa ýüz urmakdan we boýun egmekden başga olara gidere ýol goýmadyk. Palestinalylara biziň bilen deň adamlar hökmünde garamalydyram öýdemzok. Bu ýerlerde olaryňam Ysraýyl döwleti ýaly öz döwletlerini gurmaga haky bar, biz bu haka ýol bermedik.

Gaza Ysraýyl döwletiniň gurlan 1948-nji ýylyndan bäri bosgun lagerlerinde iň gözgyny şertlerde ýaşayan palestinalylaryň merkezi bolup galdy.

2006-njy ýyla geldik. Şeýle zatlar bolup geçdi, ýada salyň.

Ysraýyl Gazany dünýäniň iň uly açyk howa türmesine öwürdi. Göz önüne-de getirer ýaly däl: 2 million 300 müň adamy 18 ýyllap kapasa gabalan ýagdaýda ýaşadyrys. Indem bombalaýrys. 15 müň çaganyň, 20 müň aýal-gyzyň ölümni kanunlaşdyrýrys.

Hudaýyň hatyrasyna biziň näme edýänimizi aýdyp biljek barmy?

Biziň elimizdäki dünýäniň iň ösen söweşjeň tehnologiýa garşy adamlar batbörekler, ýerasty geçelgeler, aýnalar, resin sapanlar, gaýgyçlar, ýangyn çykaryjy abzallar, paňkyldawuk oklar we taýakdyr daş-kesekler bilen azatlygy ugrunda söweşýän, umytsyz halk döretdik.

Nädip unutsynlar! Nädip bagyşlasynlar!

Geljekki nesliň palestinalylary Ysraýyla garşy çäksiz we hakly ýigrenç besläp gezerler. Çünki palestinalylaryň demokratik saýlawda «Hamasy» saýlamagy Ysraýyla ýer bölegini deňizden, howadan, gury ýerden doly gabaw astyna alma hukugyny bermez»

Ol bulary ýazyp bildi. Ol hakyky žurnalist.

Ysraýylyň «Haaretz» gazetinde onuň muny çap etdi we gündelik habarlary bilen goldady.

«Haaretz» hem hakyky gazetdigini subut etdi.

• Gorkunç!

Ysraýylyň Maliýe ministri Bazel Smotriç eýýäm birnäçe aý bäri gahatlykda ýaşap gelýän gazalylaryň hemmesiniň ölmeginiň «kanunydygyny» aýdýan beýanat berdi. Ol çykyşynda «Girewine alynan raýatlarymyz gaýdyp gelýänçä hakly we ahлага gabat gelýänem bolsa, hiç kimse iki million raýatyň açlykdan ölmegine razy bolmasa gerek» diýipdi. Ýewropa bileleşiginiň Daşary gatnaşyklar boýunça wekili bu beýanaty «bihaýalykdanam beter» diýip ýazgardy. Ýazgarma ýazgarylan ýerinde galdy. Öňňin Mişel Ofer Ziw atly bir ysraýylly serkerde «CNN» kanalyna interwýu berdi. Ysraýylyň Gazadaky edýänleri bilen ylalaşyp bilmändigini üçin wyždanynyň mundan beýläk goşunda galmagyna ýol bermändigini we öz islegi bilen işden çykandygyny aýdýan serkerde «Ysraýyl goşunynyň gündelik öý bombalama normasyň bardygyny we normany doldurmak üçin keýpine gyrgynçlyklar edýändigini» aýtdy. Gorkunç!

Nejati DOGRU.

«SÖZCÜ» gazeti, 11.08.2024 ý. Publisistika